

# I. Epigrammi Umoristiċi (iii)

## 41. L-GHASFUR TAL-BEJT

Sew bhall-Maltin jgħix ġo daqsxejn ta' toqba,  
ta' tfal jagħmel ċurmun u kollezzjoni,  
u jgħix fil-faqar mill-ftit dud tal-gżira,  
u bhall-Maltin ma jhobbx l-emigrazzjoni.

## 42. MALTEMP U HUT FRISK

Għal aktar minn xahar shih hadd fuq il-baħar  
ma mar jistad, il-maltemp hakem wisq;  
ġor-ristoranti n-nies kollha ferħana  
tixrob l-inbid u tiekol il-ħut frisk.

## 43. GUSTAVU

Gustavu kien xhix wisq, u jhobb ifaddal,  
u jobghod ferm lil kull min huwa ħali;  
meta ma kienx ikollu bżonn iħares,  
biex ma jaħlihx, ma kienx juża n-nuċċali.

## 44. IS-SALA TA' KATRIN

Katrin ma thalli 'l hadd jidħol fis-sala,  
ara ma tmissilhiex imqar plattina!  
fuq is-sufan qatt hadd ma qagħad bil-qieghda,  
ħlief il-qattus li wżah bħala latrina.

## 45. BIEX TKUN HIENI

Qabel tiżzewweġ iftaħ għajnejk sewwa,  
oqgħod attent li jkunu miftuħin;  
meta tiżzewweġ żommhom sew magħluqa,  
inkella almenu nofshom magħluqin.

## **46. IS-SIGARRI**

Jghidu fil-ġenna jkun hemm ferħ ta' dejjem,  
xalar u daqq u ġhana bil-kitarri;  
nittama li jkun hekk, u wkoll nittama  
ma jkun hemm hadd ipejjep is-sigarri.

## **47. WAQT IL-BALLU**

Il-mara tixxadinja ġewwa s-sala,  
ir-raġel mal-ħbieb jixrob ġewwa l-bar,  
huwa konvint kemm ġhandu mara sewwa,  
hija konvinta l'ġhandha raġel ħmar.

## **48. IL-MAQLUBA**

Hemm ħafna teoriji dwar kif saret  
il-ħofra tal-Maqluba ħdejn l-Imqabba;  
sa hemm min jghid ħaffirha wiehed Ġhawdxi  
li kien tilef hemmhekk ħmistax-il ħabba.

## **49. PASKAL**

Paskal dejjem attent kif jonfoq flusu,  
u ħadd u ħadd fil-flus lilu ma qarraq;  
ġhalhekk ma xtarax qabar matul ħajtu  
ġhax seta' jagħti l-każ li jmut imġharraq.

## **50. TEREŻ**

Tereż miskina, ġhandha qalbha tajba:  
kull meta tirkeb ġewwa karrozzin  
iżzomm il-qoffa fuqha sabiex tnaqqas  
il-pis, uż-żiemel ma jbatix, miskin.

## **51. TA' CORTIS**

Kienu fis-sala lkoll, f'salt wiehed harbu,  
twerziq ta' tfal u kbar, ġhajjat ta' ħniena;  
x'ġaralhom ta' Cortis? kulhadd jistaqsi;  
dawk li ġrew ġhall-ajjut sabu wurdiena.

## **52. MARIJA X-XHIHA**

Marija xhiha zzejjed, dejjem tfaddal,  
u qatt ma jkollha xejn li trid tarmih;  
li kieku kienet tista', n-nifs li tarmi  
tonfoh it-tyres tal-karozza bih!

## **53. IL-PETIRROSS**

Ommna n-Natura kienet tbis is-sider  
tal-petirross u tkellmu go widnejh;  
u billi kien ikollha hafna lipstick  
hallietlu dabra hamra fuq garġejh.

## **54. IX-XHIHA**

Li kellha tagħzel il-jum kbir ta' meta  
tal-hajja tagħha jinżel is-siparju,  
tagħzel l-aħħar tas-sena, għax inkella  
tkun xtrat għalxejn biċċa mill-kalendarju.

## **55. DUN PAWL**

Dun Pawl b'wiċċ iswed fahma u xaghru qotna  
qisu xi negattiva ta' ritratt;  
dnub m'għandux żewġ uċuh, għax kieku jista',  
wiċċ iehor juri almenu nhar ta' Hadd.

## **56. IX-XEBBA XIHA**

Twarrab in-nies u tobghod it-tfal kollha,  
seftura lejl u nhar tal-qtates shih;  
u kull qattusa l' għandha ta' kull sena  
b'vendikazzjoni tagħmel sitt ifrieh.

## **57. L-AKBAR WEĠĠHA**

Feliċ hass hafna wġiegh fil-għomor tieghu;  
uġiegh meta subgħajh haditlu r-rotta,  
uġiegh ta' snien, 'mma l-akbar weġġha meta  
kellu johroġ bilfors ta' bintu d-dota.

## 58. IŻ-ŻEWĠT IXJUĦ

Ma jaqblu f'xejn, u fuq kull haġa ġlieda,  
ġlied fuq xi jsajru u kif sa jaqsmu l-ġid,  
ġlied fuq l-inħir billejl, 'mma l-aqwa ġlieda  
fuq min minnhom it-tnejn l-aktar marid.

## 59. MARÌ U PATIST

Meta Patist isir vampjun bir-rabbja  
Marì tinda d-dmugh traxxax bla dewmien;  
u dak id-dmugh in-nar tal-vampjun jitfi  
daq l-aqwa *fire-engine* ta' daż-żmien.

## 60. ĠORĠINA

Ġorġina ġġieldet man-namrat li kellha,  
u għamlet sew bħal ommha, meta din  
tilfet il-kas quddiem imħallef wiehed,  
u appellat quddiem tliet imħallfin.